
Məqalədə Xəzər Və Pirallahı rayonlarının texnogen çirklənmiş torpaq ərazilərinin təbii və mədəni 
şəraitdə yayılan bitkilərinin müxtəlif inkişaf fazalarında herbariləri toplanılmış, kataloqa salınmış və 
laboratoriyada onların təyinatı aparılmışdır. Texnogen çirklənmiş torpaqlarda rast gəlinən ağac və 
kol bitkilərinin yayılma arealları müəyyənləşdirilmiş, Azərbaycan və latın dillərində siyahısı tərtib 
edilmişdir. Endemik ağac və cinslərin yayılma arealları müəyyənləşdirilmiş, onların texnogen 
çirklənmiş torpaqlarda rastgəlmə əmsalı müəyyənləşdirilmişdir. 

Bitkilər təbiətin tərkib hissəsi olub, mühitin 
mühafizəsində böyük rol oynayırlar. Təbii mühitdə 
ekolofi tarazlığın saxlanmasında bitkilər olduqca 
böyük əhəmiyyətə malikdirlər. Bu baxımdan, 
ekosistemlərin etibarlı mühafizəsi, flora və bio- 
müxtəlifliyin qorunması məqsədilə 1966-cı ildə 
Qobustan qoruğu, daha sonra Abşeron Milli parkı 
yaradılmış və burada əsasən otlar, yarımkollar, 
kollar, ağaclar və heyvanların mühafizəsi təşkil 
olunmuşdur. 

Yaşıllıqların salınması insanların sağlamlı- 
ğında xüsusi əhəmiyyət kəsb edir. Müasir dövrdə 
müxtəlif növ ağac və kol bitkilərindən istifadə 
etməklə çirklənmiş sahələrin təmizlənməsi qismən 
də olsa mümkündür. Abşeronun texnogen 
çirklənmiş torpaq ərazilərinin bitki örtüyünün 
öyrənilməsi, onların çirklənməyə davamlılığı, bəzi 
ərazilərin neft və neft tullantılarından təmizlənmə- 
sinə onların təsirinin öyrənilməsi, eləcə də torpaq- 
ların münbitliyinin artırılmasına əhəmiyyətinin 
tədqiq edilməsi aktual məsələlərdəndir. 

Abşeronun quru iqlim şəraitində bitkilərin, 
xüsusən ağac və kolların təbii olaraq yayılması 
bioekolofi cəhətdən yüksək qiymət-ləndirilməlidir. 
Belə iqlim-torpaq şəraitində kolcuq, yarımkol, kol 
və müxtəlif ağac növləri-nin yayılması əvəzsiz 
sərvətdir. Biosferin canlı ünsürləri sırasında bitkilər 
əvəzsiz rol oynamaqdadır. Hər bir bitki növünün 
özünəməxsus tarixi uyğunlaşma səlnaməsi vardır. 
Bu baxımdan, mövcud olan bitki növlərinin 
bioekolofi mahiyyəti əvəzsizdir. Bitki növlərinin 
ümumi sayına görə Azərbaycan florasının xeyli 
zəngin olması məlumdur. Qafqazda yayılmış bitki 
növlərinin ümumi miqdarının 68%-пт respublika- 
mızın payına düşməsi, floranın zəngin və bitki 
örtüyünün rəngarəng olması, onun fiziki-coğrafi, 
təbii-tarixi şəratinin müxtəlifliyi və həmçinin uzaq 
floristik sahələrin təsiri altında formalaşmış mürək- 


kəb tarixi ilə əlaqələndirilməlidir. 

Azərbaycan florasının zəngin olmasına baxma- 
yaraq, Abşeron yarımadasında və xüsusilə, Xəzər 
dənizi sahilində təbii bitki örtüyü çox azdır. Torpaq 
ərazilərinin texnogen çirklənməsi bölgənin təbii 
bitki örtüyünə ciddi mənfi təsir göstərməkdədir. 

Azərbaycanın iqlim-torpaq şəraiti, xüsusən, 
Abşeron yarımadasının mürəkkəb təbii mühiti, 
ekolofi mühitin dəyişkənlik dinamikası, mövcud 
bioekolofi sistemini vahid halda birləş-dirmək çox 
çətindir. Hər bir bölgənin özünəməxsus coğrafi 
mühiti, torpaq və iqlimi bir-birindən kəskin fərq- 
lənir. Bitkilərin inkişafı və zonalar üzrə yerləşməsi 
torpaq örtüyündən çox asılıdır. Məhz buna görə də 
iqlim və torpaq şəraitindən asılı olaraq təbii bitki 
örtüyü zonalıq təşkil edir. 

Abşeronun keçmiş bitki örtüyü ilə müasir döv- 
rü arasında xeyli dəyişkənlik müşahidə edilir. 
Müəyyən edilmişdir ki, son illər Abşeron yarımada- 
sının yaşıllıq sahələri xeyli genişlənmiş, təbil bitki 
örtüyü növ tərkibinə görə isə xeyli azalmış, bəzi 
növlər sıradan çıxmış və ya məhdud miqdarda 
qalmışdır. 

Abşeron yarmadasındakı düzənliklərdə, səhra 
və yarımsəhra tipli torpaqlarda, quru çöllərdə ksero- 
fitlər üstünlük təşkil edir və bu torpaqlarda güclü 
kök sisteminə malik olan, tikanlı, sərt küləklərə 
davam gətirən, günəşli havaya tam uyğunlaşmış 
şorangə, yovşan, acılıq, dəvətikanı və s. növlər daha 
yaxşı inkişaf edir. 

Xəzər dənizi sahilinin xam neft və neft məh- 
sulları ilə çirklənmiş torpaq ərazilərində kserofitlər 
yayıldığı halda, həyətyanı sahələrdə müxtəlif növ 
ağac və kollar, dekorativ bitkilər mədəni şəraitdə 
becərilərək, tam inkişaf edib meyvə və toxum ver- 
mə qabiliyətinə malikdirlər. Burada meyvə bağları 
da xeyli formalaşmışdır. 

Abşeronun bəzi torpaq ərazilərində və dənizin 

sahil boyu zonalarında xam neft və пей məhsulları 
ilə çirklənmiş torpaqlar mövcuddur. Neft quyuları- 
nın qazılması və istismarı zamanı torpaq ərazisinə 
xeyli miqdarda xam neft axıdılır. Torpaq səthinə 
axıdılmış neft torpaq səthində “ekran” örtüyünü 
yaradır, bitki toxumlarının cücərməsinə mənfi təsir 
edir, nəticədə təbii bitki örtüyü məhv olur. Bu 
ərazilərin ümumi sahəsi 100 hektara çatır. Məlu- 
matlara görə, Abşeronun torpaq fondu cəmi 585000 
ha olub, çirklənmiş əraziləri isə yarımadanın istis- 
mar olunan ərazilərində daha çox diqqəti cəlb edir. 
Buraya məişət, inşaat tullantılarını da əlavə etsək, 
torpaq ərazisinin çirklənmiş sahələrini diqqətə 
gətirmək çətin olmaz. 

H.Ə.Əliyev və V.R.Volobuyev Abşeron 
torpaqlarını az humus yarımsəhra tipə daxil 
etmişlər (1953). Belə ərazilər az məhsuldar torpaq 
adlanır, burada təbii bitki örtüyü əksər hallarda 
efemerlər və efemeroidlər olub, onların da növ 
tərkibi xeyli azalmışdır. Xam neftlə çirklənmiş 
torpaqlarda radiasiya fonunun yüksək olması təbii 
bitki örtüyünü ciddi surətdə azaltmışdır. Çirklənmiş 
torpaq ərazilərində kol, kolcuq, yarımkol və ağac 
bitkilərinin seyrək olması və növ tərkibinin 
azalması müşahidə olunur. Xəzər rayonunun 
çirklənmiş torpaq ərazilərində aşkar edilmiş ağac və 
kollar 1-ci cədvəldə verilmişdir. Cədvəldə Türkan, 
Zirə, Qala və Şüvəlan qəsəbələrinin çirklənmiş 

torpaq əraziləri və yeni yaradılmış Pirallahı 
rayonunun təbii bitkiləri göstərilmişdir. Qala 
qəsəbəsinin neftlə çirklənmiş ərazisində radiasiya 
0,11 mR., yəni təbii ölçüdən 5,5 dəfə çoxdur. 

Cədvəldən göründüyü kimi, Abşeron yar- 
rmadasının təbii bitki örtüyü ümumilikdə eynidir. 
Lakin bəzi sahələrdə müxtəlif texnogen səbəblərdən 
bu və ya digər növün fərdlərinin sayı xeyli azalmış, 
bəzi növlərə isə heç rast gəlmək mümkün olmamış- 
dır (Ephedra equisetina), bəziləri isə bütün ərazi- 
lərdə qeydə alınır (Tamarix tetrandra). Qeyd etmək 
lazımdır ki, bütün ərazilərdə ağac və kol bitkilə- 
rindən fərqli olaraq, yabanı ot bitkiləri — efemer və 
efemeroidlər xeyli yayılmışdır. Çirklənmiş torpaq 
ərazilərində çobanyastığı, quşəppəyi, növruzgülü, 
dəvətikanı, qazayağı, çayır, qanqal yemlik və s. 
növlərin bəziləri birillik ömürlərini sona qədər 
davam etdirirlər. Torpaq ərazisinin duzlu və şoran 
olması buruq sularının yayıldığı ərazilərdə halofit 
bitkilərdən — kermen (süpürgə), petrosimoniya (quş 
otu), solecorniya (şorangə) və s. növlərin yayılması 
diqqəti cəlb edir. 

Dəniz sahili torpaqlarda kolcuqlardan ən çox 
itiuclu cıq növü və solecorniya yayılmışdır. Bəzən 
xam neftlə çirklənmiş torpaq sahələrində yovşan 
kolu və dəvətikanı yarımkolu diqqəti cəlb edir. 
Neftin tərkibindəki parafinlər bitkilər və mikroorqa- 
nizmlər tərəfindən mənimsənilə bilmir. 





Cədvəl. Xəzər və Pirallahı rayonlarının çirklənmiş torpaq ərazilərindəki ağac və kollar 














№ Herbarilərin götürüldüyü Bitkilərin adı 
ərazilər Azərbaycanca Latınca 
1 Türkan qəsəbəsi Sahil cığı Липсиз littoralis C.A.Mey. 
İtiuclu cığ duncus acutüs Г. 
Adi yovşan Artemisia vulgaris L. 
Tərxun yovşan Artemisia dracunculus L. 
Ağacvari yovşan Artemisia abrotanum L. 
Şoran öldürgəni Anabasis salsa (C.A.Mey.) Benth. 
2 Zirə qəsəbəsi Yarpaqsız öldürgən Anabasis aphylla L. 


Şamdanvari öldürgən 
Şoran öldürgəni 
Tikanlı kəvər 


Anabasis brachiata Fisch.et C.A.Mey 
Anabasis salsa (C.A.Mey.) Benth. 
Capparis spinosa L. 











3 Qala qəsəbəsi Xəzər sarıbaşı Kallidium caspicum (L.) Ung.-Sternb. 
Sivriuc noaca Noaea mucronata (Forssk.) Aschers. 

4 Pirallahı rayonu Tikanlı kəvər Capparis spinosa L. 
Otlu kəvər Capparis herbacea VVilld. 
Yoğunlaşmış sarsozan Halocnemum strobilaceum (Pall,) Bieb. 
Xəzər şahsevdisi Halostachys belangeriana (Moq.) Botsch. 
Qatırquyruq acılıq Ephedra equisetina Bunge 
Ətirli yovşan Artemisia lerchiana \е5. 

5 Şüvəlan qəsəbəsi Kövrək şoran Salsola ericoides Bieb. 

Qa ə TƏ İY O ьър itə İİ S ə DƏ İT ON Un S ə Də — 


Göyümütül şoran 
Kəngiz şoran 
Sərt şoran 
Meyer yulğunu 


Halothamnus glaucus (Bieb.) Botsch. 
Salsola nodulosa (Moq.) Прп. 
Salsola orientalis S.G.Gmel, 
Tamarix tetrandra Ра|. 


Məmmədov və b. 


Onlar torpağın və hava temperaturunun artıb — 
azalmasından asılı olaraq ya donur, ya da əriyərək 
torpaq səthini örtür, bitki toxumlarının inkişafına və 
tənəffüsünə mənfi təsir göstərir. Yovşan və dəvə- 
tikanı mil köklə təmin olunduqlarından onlar tor- 
pağın dərin qatlarına daxil ola bilir və özlərini su və 
qida ilə (mineral və üzvi maddələrlə) təmin edə 
bilirlər. 

Ədəbiyyat məlumatlarına əsaslanaraq qeyd et- 
məliyik ki, Abşeron yarımadasının, xüsusən Xəzər 
və Pirallahı rayonlarının neft və digər texnogen 
çirklənmiş torpaq ərazilərində mikroorqanizm- 
lərdən Clostridium pasterianum, nitrobakterlər, 
məişət tullantılarını parçalayan müxtəlif göbələklər 
- Dematium, Chaetomtum, Aspergillus və Penicil- 
lum, efemer və efemeroidlərlə yanaşı, kol bitki- 
lərindən Bakı cuzqunu (СаШдопит bakuense 
Litvv.), Petunnikov cuzqunu (Ca//iqonum petun- 
nikovvii Litvv.), İris acutiloba C.A.M. Mərdəkan, 
Pirallahı, Şüvəlan, Türkan, Qala, Zirə və s. qəsəbə- 
lərinin ərazilərində yayılmışdır. Torpağa tökülmüş 
neft tullantıları az olduqda azo-tobakteriyaların 
fəaliyyəti məhdudlaşmır. Neftin qatılıgı yüksək 
olarsa, bitkilərin kök sisteminin fəaliyyəti kəskin 
azalır, bitkilərin həyatı prosesləri dayanır, bəzi 
hallarda bitkilərin yerüstü hissəsi quruyur və onlar 
məhv olurlar (Gurbanov, Akhundova, 2009). 

Son illər Abşeronun yaşıllaşdırılması geniş 
miqyasda aparılır. AMEA Dendrologiya İnstitutu- 
nun Bitki ekologiyası laboratoriyasının elmi- 
tədqiqat işləri cirklənmiş və az məhsuldar torpaq- 
ların bərpası və səmərəli istifadə edilməsinə yönəl- 
dilmişdir. 

Bu problemi həll etmək üçün axtarışlar davam 
etdirilir. Əvvəlcə kütləsi 1kq olan çirklənmiş tor- 
paqlara, eyni yaşlı ağac və kollar əkilmiş və morfo- 
lofi müşahidələrlə yanaşı analitik təyinatlar aparıl- 
mış, çirklənmiş torpaqlarda inkişaf edə bilən bitki 
növləri secilmişdir. Digər tərəfdən, bitkilərin eko- 
lofi mühitə uyğunlaşması prosesi veqetasiya döv- 
ründə qeydə alınmışdır. Məhz buna görə də, mühit 
amillərinə uygun olan (duzadavamlı, quraqlıga da- 
vamlı) bitkilərdən istifadə edərək, texnogen səbəb- 
lərdən çirklənmiş torpaqlara uyğunlaşa bilən növlər 
götürülmüşdür. 

Abşeronda efemerlərin yayılması iqlim şəraiti 
ilə əlaqələndirilməlidir. Burada nisbi rütubətlə 
temperatur arasında sanki qarşılıqlı uyğunlaşma 
vardır.Yarımsəhra bitkiləri olan efemerlər və efe- 
meroidlər payız yagmurlarından sonra inkişaf faza- 
sına başlaya bilirlər, yumşaq qışı keçirərək, yaz 
fəslində öz inkişafına başlayaraq çiçək və toxum 
verə bilirlər. Buradakı kiçik kollar, yovşan, qara- 
gan, qarağac, dəvətikanı isti yay quraqlığına dözə- 
rək çiçək açır və payızda toxum verirlər. İnşaat 
tullantıları ilə kölgələnmiş bəzi növlər inkişafını da- 
vam etdirə bilirlər. Çirklənmiş torpaq ərazilərində 


külək, toz, yandırılan məişət tullantılarının zəhərli 
qazları, yayılmış neft məhsulu bitkilərin inkişafına 
mənfi təsir göstərir (Прилипко, 1956, Məmmədov, 
2002, 2004, 2010, 2011). 

Abşeronda dominant olan xəzri (şimal küləyi) 
bitkilərin təbii yayılma arealını xeyli artırır. Popul- 
yasıyanın növləri geniş əraziyə səpələnir. Təbii hal- 
da, endemik agac cinsləri bu ərazilərdə az təsadüf 
edilir. Kolların əksəriyyəti yulgun,qaragac və eləcə 
də kicik boylu coxillik kolcuqlardır. 

Cirklənmiş ərazilərdə cuzgun və saksaul qeydə 
alınmamışdır. Lakin kicik boylu, biyan kolları və 
hündürboy gəvən bəzən (Qala) rast gəlinir. Cirk- 
lənmiş torpaq sahələrində gənəgərcək, pıtraq və 
dəlibəng kolları və eləcə də sarımtıl cicəkləri ilə 
secilən kicik boylu kolcuqlar Abşeronun qızmar və 
quru iqliminə xeyli davamlıdırlar. Bəzi texnogen 
cirklənmiş ərazilərdə müxtəlif növ uzunömürlü 
efemeroidlər də vardır. 

Xam neftlə çirklənmiş torpaq ərazisində ən çox 
parafinlər, qapalızəncirli parafinlər, qapalı-zəncir- 
vari heksanlar və pentanlar, naften turşusunun 
duzları, aromatik karbohidrogenlər, naften turşuları, 
fenollar, kükürdlü üzvi birləşmələr torpağın qələvi- 
liyini xeyli artırır. İnşaat və məişət tullantıları isə 
xlor, sulfat və karbonat turşularının mineral birləş- 
mələri olub, müxtəlif duzların birləşmələrini 
yaradır, torpağın anion və kation komponentlərinin 
dəyişməsi, duzlaşma və ya şoranlaşmanın yaran- 
masına səbəb olur. Belə torpaqlarda bitkilərin inki- 
şafı məhdudlaşır və əksəriyyəti toxum verə bilmir. 

Beləliklə, Xəzər rayonunun texnogen çirklən- 
mış torpaq ərazilərində təbii bitki örtüyü xeyli 
azalmışdır. Texnogen çirklənmiş torpaqlarda efe- 
merlərin əksər növləri xeyli tədric olunmuş halda- 
dır. Bakı və Petunnikov cuzqun növləri çirklənmiş 
torpaq ərazilərində təyin edilməmişdir. Efemeroid- 
lərin bəzi növləri texnogen çirklənmiş torpaq 
ərazilərində tala şəklində yayılmışlar. 

Изучение Растительного Покрова Техногенно 
Загрязненных Территорий Хазарского и Пираллахинского Районов 


Т.С.Мамедов, Г.Г.Асадов, М.Ю.Гасанова 


Институт дендрологии НАНА 


В статье представлены данные о собранных на различных фазах развития гербариях, о внесенных в 
каталог и определенных в лабораторных условиях растениях, произрастающих в естественных и 
культурных условиях на техногенно загрязненных территориях Хазарского И Пираллахинского 
районов. Установлен ареал распространения древесных и кустарниковых растений, встречающихся 
на техногенно загрязненных почвах, а также составлен их перечень на азербайджанском и латинском 
языках. Установлен ареал распространения эндемичных деревьев и родов, определен коэффициент их 
встречаемости на техногенно загрязненных почвах. 


Ключевые слова: Техногенное загрязнение, экосистема, эндемик 


Study Of Natural Vegetation Cover Of The Technogenic Polluted Territories 
Of Khazar And Pirallahi Regions 


T.S.Mamedov, G.G.Asadov, M../.Gasanova 


İnstitute of Dendrology, ANAS 
Herbaria vvere collected from plants grovvn in natural conditions and from cultivated plants during different 
grovvth phases in Absheron soils vvith technogenic pollutions, cataloged and their determination vvas carried 
out in the laboratory. Distribution areals of plants and bushes 1n soils vvith technogenic pollutions vvere 


established and their list vvas composed in Azeri and Latin. Distribution areals of endemic trees and genera 
vvere found and their indices of emergence in technogenic polluted soils vvere established. 


Keyyvords: Technogenic pollution,ecosystem, endemic 

